

ការតាមព្យាបាលរបស់វៀតមិញ

បន្ទាប់ពីបានរត់ចេញពីក្រញាំវៀតមិញមក គាងទៀងសំណាក់នៅផ្ទះលោក ថាច់-ទីហុងជាឪពុកមាអស់មួយរយៈ ។ ពេលមួយនោះ លោកសង្ឃមួយអង្គព្រះ ឆាម ឆិន បានសាកល្បងសម្លាប់គាងទៀង ។ ក្រោយមកទើបគេដឹងថា លោកស ង្ឃក្លែងក្លាយនេះត្រូវវៀតមិញបំបួសដើម្បីឲ្យមកកំចាត់ ។ ដោយមិនអាចធ្វើអ្វីគាង ទៀងកើត ដោយសារការយាមល្បាតយ៉ាងតឹងរ៉ឹងរបស់លោកថាច់-ទីហុង លោក សង្ឃនេះក៏បាត់ខ្លួនទៅ ។ រាប់យប់គាងទៀងតែងតែគេងនៅក្បែរម្តាយបង្កើតរប សំលោកថាច់-ទីហុង ។ គាត់ជាមនុស្សពិការភ្នែក តែមានអារម្មណ៍រហស្សរហូន ណាស់ កាលណាឮសូរសរីរបសម្លេងអ្វីមួយកើតឡើង ។

នៅយប់មួយ... វេលាម៉ោងប្រហែល២ទៀបភ្លឺ គាងទៀងកំពុងតែគេងលង់ល ក់ស្តុបស្តល់ ជិដ្ឋនពិការភ្នែកស្រាប់តែឮសូរសរីរបដើងឡើងលើជណ្តើរផ្ទះ ។ យា យសួរតិចៗថា ៖ នរណា ? នរណា ? ។ មិនឮឆ្លើយ យាយក៏បន្តិងសម្លេងស្រែក មិនឮឆ្លើយ យាយក៏បន្តិងសម្លេងស្រែកយ៉ាងខ្លាំង « ជួយជួយ ! វៀតមិញ ! » ព្រោះនៅកាលៈទេសៈនោះ វៀតមិញតែងតែចូលមកចាប់ចងខ្មែរបំរើបារាំងជាទៀង រាល់យប់ ។ លោកថាច់-ទីហុងភ្ញាក់ដោយឮសូរសម្លេងស្រែករបស់ម្តាយ ក៏រត់សំ ដោមកកន្លែងកើតហេតុមួយរំពេច ។ មកដល់ភ្លាម គាត់ក៏រូមវាក់ជាមួយយាតករម្នា ក់ដែលជាស្រីយួន ! ស្រីយួនដ៏សាហាវនេះក៏ចាក់គាត់ត្រូវផ្ទុះបាត់ដៃពីម្ខាងទៅម្ខាង គឺគ្មាននរណាក្រៅពីកូនស្រីរបស់ប្រធានវៀតមិញ ទីវ-ក៊ីង ហើយដែលជាថែជំនួយ ត្រូវជាប្រពន្ធចុងរបស់លោកថាច់-ទីហុងនោះទេ ! ។

ក្រោយមកទៀតគាត់ដឹងថា ស្រីយួននេះត្រូវបន្តបេសកកម្មជំនួសលោកសង្ឃ ក្លែងក្លាយពីមុន ។

ក្រោយឃើញព្រឹត្តិការណ៍មិនស្រួល នោះបីជាជិដ្ឋននិងឪពុកមាយាត់យ៉ាង យ៉ាងណាក៏ដោយ គាងទៀងសំរេចចិត្តត្រូវចាកចេញពីផ្ទះឪពុកមាជាដាច់ខាត ។ ដើររលើរយប់រលើរ គាងទៀងចេញពីផ្ទះទៅជួបលោកប៉ាដ៍-ឡូរ រ៉ាយរ៉ាប់ពីការ ព្យាបាលដែលកើតឡើងផ្តន់គ្នានេះ ។ កំពុងតែនិយាយស្រាប់តែឃើញលោកថាច់- ទីហុងដើរចូលមកដោយនាំទាំងផ្ទះ ប៉ោ-ស្រែត មកជាមួយផង ។ ប្រពន្ធរបស់គាត់ ឈ្មោះផ្តំសំ ទាំងពីរនាក់មានអាយុជាង៦០ហើយ ។ គាត់មកធានាគាងទៀងទៅ ផ្គត់ផ្គង់បាយទឹក ឲ្យសំណាក់នៅពេលថ្ងៃ តែពេលយប់គាត់មិនហ៊ានធានាទេ ដោ-

យមកពីផ្ទះរបស់គាត់នៅឆ្ងាយដាច់ស្រយាលពីទីប្រជុំជនពេក ។ ទោះបីខ្លួនគាត់ផ្ទាល់និងប្រពន្ធ តែងតែដាំគ្នាទៅជ្រកកោនពួនដេកនៅក្នុងវត្តពោធិសាលរាជ ជារៀងរាល់យប់ដែរ ។

ក្នុងកាលៈទេសៈនោះ គ្រប់ៗខ្លួនកម្ពុជាក្រោមដែលជាអ្នកបំរើបារាំង តែងតែលាក់ខ្លួនពួនអាត្មានៅពេលយប់ដូចសត្វកណ្តុរ ។ ព្រឹកឡើងទើបក្រោកទៅធ្វើការជាធម្មតា ។ នៅក្រុងត្រាវិញពេលនោះ មានតែនាងទៀងម្នាក់ឯងគត់ដែលជាអ្នករដ្ឋការស្រី ។ តើឲ្យនាងទៅជ្រកនៅឯណាបើនៅក្មេងទើបតែបាន២០ឆ្នាំ ? ។

ពេលលោកទាំងបីនាក់កំពុងដើរផ្លូវទាល់ច្រក សម្លេងប្រាប់ឯងបានលាងព្រឹត្តិដៅមុខផ្ទះ ។ យើងសម្លឹងទៅឃើញមនុស្សម្នាក់មាឌមាំសង្ហារ សក់ស្លុត កាត់ទុំឯសុង មុខវែង ច្រមុះស្រួច ប្រកាសស្ទើរស្រីស្ទើរប្រុស ស្លៀកពាក់ទាហាន ។ មនុស្សចម្លែកក្នុងផ្នែកកងមិនទាន់ស្រួលចូលផងក៏ស្ទុះមកឱបនាងទៀងទឹកភ្នែកហូរសស្រាក់ ព្រមទាំងនិយាយថា ៖ អាទៀងអើយ ! ខ្ញុំមិននឹកស្មានថាឯងបានគេចផុតពីគ្រោះថ្នាក់យ៉ាងនេះ ហើយបានមកជួបខ្ញុំទេ ។ នាងទៀងក៏ឱបមនុស្សនោះវិញព្រមទាំងនិយាយតិចៗឡើងថា ៖ បងបាទ !...

ពេលនោះលោកទាំងបីនាក់ទៅជាស្រឡាញ់កាំង ដោយឃើញកាយវិការដ៏ចម្លែកនៃយុវជន-យុវនារីខ្លួនកម្ពុជាក្រោមក្មេងៗ ដែលលោតឱបគ្នាយ៉ាងនេះ ។ ព្រោះកាលនោះជននោះ ក្នុងខ្លួននៅកម្ពុជាក្រោមទាំងប្រុសទាំងស្រី មានក្រិត្យវិនិយោគរឹងរណាស់ សូម្បីតែនិយាយគ្នាក្នុងទីស្ងាត់ក៏ត្រូវហាមឃាត់ដែរ ។ លុះឮនាងទៀងហៅថា បងបាទ ! ដួងច្រើនទើបលោកទាំងអស់ស្គាល់ថា មនុស្សដ៏ចម្លែកនេះគឺ ញ៉ាង-ធីបា ។

ញ៉ាង-ធីបា ជាមនុស្សមានភេទស្ទើរប្រុសស្ទើរស្រី ។ តាំងពីតូចមក ស្លៀកពាក់ជាស្រី ដើរលេងនិងរស់នៅតែជាមួយស្រី ។ នៅឆ្នាំ១៩៤០ នៅពេលដែលនាងទៀងមករៀននៅទីក្រុងត្រាវិញ នាងទៀងនៅផ្ទះជាមួយនិង ញ៉ាង-ធីបា នៅភូមិម្រាម ។ ឆ្នាំ១៩៤៦ នាងទៀងត្រូវចេញទៅធ្វើគ្រូបង្រៀននៅប៉ុស្តិ៍ដំបូង ទាំងពីរនាក់ក៏ត្រូវបែបគ្នាតាំងពីនោះរហូតមក ទើបតែបានជួបនៅថ្ងៃនេះ ។

នាងទៀងកាន់ដៃញ៉ាង-ធីបាជាប់ សួររបណ្តឹងយប់ណ្តឹងថា ៖

- បងបាឯងធ្វើអ្វីសព្វថ្ងៃនេះ ?
- កាលពី២-៣ថ្ងៃនេះ ខ្ញុំសំរេចចិត្តចូលធ្វើទាហាន, ជាអ្នកបកប្រែភាសានៅប៉ុស្តិ៍ភូមិម្រាម ខាងជើងផ្ទះផ្ទៃប៉ុស្តិ៍ស្រី ។ ខ្ញុំមានឋានៈស្មុំជាពលទោ ។ សព្វថ្ងៃនេះខ្ញុំជាកំណ្រោះជាប្រុសវិញថាញ៉ាង-បា ។

នាងទៀងបានស្តាប់សព្វគ្រប់ ក៏ដកដៃចេញ ឈរសម្លឹងញ៉ាង-បាស្រឡាញ់កាំង

ង តាំងមាត់មួយសន្ទុះនឹកក្នុងចិត្តថា ៖ < យី ! អញឆ្កួតហើយតើ ! លោតឱប្រុសកណ្តាលវាល, ចំពោះមុខមិត្តមាតិកាដៃហ្វាយសាយ ត្រូវបងវិន័យស្រីអស់រលីង > ។ គាត់នឹកគួរឲ្យខ្មាស់អៀនជាច្រើនលែង គាត់ក៏លោតទៅឲ្យឱបមិត្តមាត់ស្រាក់ ព្រមទាំងសំពះសុំទោសនូវកាយវិការដែលគាត់បានធ្វើខុសនេះ ។ លោកថាថ្ម-ទីហុង ដៃស្តាំកាន់ដៃគាត់ទៀង ដៃឆ្វេងកាន់ស្មាញ៉ាង-បាយ៉ាងត្រេកអរ ព្រមទាំងនិយាយថា ៖ ប្រសើរណាស់ ! ប្រសើរណាស់ ! ។ យើងអាចដោះស្រាយបញ្ហាអាទៀងបានមួយរយៈយ៉ាងងាយ ។ រឿងអាទៀងឯងឱបញ៉ាង-បាយ៉ាងមិញនេះ គ្មានទោសគ្នាឯងក្រិតវិន័យអ្វីទេ ។ ឥឡូវនេះខ្ញុំសំរេចជាបន្ទាន់ គឺពេលព្រលប់មើលមនុស្សមិនស្គាល់ អាទៀងត្រូវតែស្លៀកពាក់ជាទាហានដំបៅញ៉ាង-បាយ៉ាង ។ ចំណែកឯញ៉ាង-បាយ៉ាង ត្រូវតែមកទទួលអាទៀងនាយកទៅនៅក្នុងប៉ុស្តិ៍ជាមួយផង ។ នៅពេលព្រលឹមឡើង មុនពេលប្រជាជនក្រោក អាទៀងត្រូវតែក្រោកឡើងទៅសំណាក់នៅផ្ទះធំប៉ោ-សែត្រិវិញ ។ តើយោបល់ខ្ញុំនេះ ញ៉ាង-បាយ៉ាងយល់យ៉ាងម៉េចដែរ ? ។

- ខ្ញុំស្ម័គ្រចិត្តជួយឧបត្ថម្ភអាទៀងគ្រប់ៗមធ្យោបាយ ដែលខ្ញុំអាចធ្វើទៅកើត ។ ចំណែកឯលោកប៉ាង-ឡូវ ក៏បានរាប់រងចាត់តែងតាំងគាត់ទៀងជាគ្រូបង្រៀនឡើងវិញ ។

ក្នុងខែឧសភា១៩៨៥ អ្នកគ្រូទៀងបង្រៀនកូនសិស្សខ្មែរអំពីមុខវិជ្ជាខ្មែរ-បារាំងនៅសាលាបឋមសិក្សា ដែលតាំងនៅទីក្រុងត្រាវិញ ។ ចំណែកឯវៀតមិញវិញ វាក្តៅក្រហាយណាស់ដោយមិនគួរភ្លាត់ស្លៀតឲ្យមនុស្សដែលវាទុកចិត្ត ហើយដែលដឹងវិធានការណ៍សម្ងាត់របស់វាអស់ទៅហើយនោះ គេចេញពីខ្សែរយៈរបស់វាយ៉ាងនេះទេ ។ ដូច្នេះវាគិតថា ត្រូវតែតាមសម្លាប់គាត់ទៀងលុះត្រាតែបាន ដើម្បីទុកជាគំរូ ។

ថ្ងៃមួយ លោកថាថ្ម-ទីហុងទទួលសំបុត្រពីរច្បាប់របស់ភាគីម-វណ្ណៈពីព្រះហស្ថព្រះសង្ឃមួយអង្គព្រះនាម ឡា-រឿង ។

សំបុត្រទី១, សំរាប់លោកថាថ្ម-ទីហុង ដែលបញ្ជាក់ប្រាប់ពីអស័យដ្ឋានរបស់គូដណ្តឹងគាត់ទៀង, លោកកៀង-ឥន្ទ្រ ។ មិនបង្អង់យូរគាត់ក៏វាយទូរលេខមួយច្បាប់ភ្លាម ។ តែ៤ថ្ងៃក្រោយមក ក្រសួងសន្តិសុខនៅព្រៃឆន្របានវាយទូរលេខតបមកវិញថា លោកកៀង-ឥន្ទ្របានផ្លាស់ទៅធ្វើការនៅក្រសួងសន្តិសុខនៅកម្ពុជាកណ្តាល ខេត្តបាត់ដំបងបាត់ទៅហើយ...។

សំបុត្រទី២, សំរាប់គាត់ទៀង ។ សំបុត្របានរៀបរាប់ពីការតាមដានរបស់វៀតមិញ ។ តាំងពីគាត់ទៀងគេចេញមក ភាគីម-វណ្ណៈមិនសូវបានធ្វើការងារអ្វី

ទេ ព្រោះវៀតមិញតែងតែហៅគាត់ឲ្យមកមើលការកាប់សម្លាប់របស់ពួកវា ទៅលើ
ប្រជាពលរដ្ឋខ្មែរស្មុតត្រង់ដែលវាចោទថាជាមនុស្សក្បត់ ។ ជារៀងរាល់ពេលសម្លា
ប់ វៀតកុងតែងតែនិយាយថា បើម៉ែ-អុំលែលកទៅយកអាទៀងវិលចូលដែនដី
ដោះវិញក្នុងពេលឆាប់ៗនេះ វាគឺលើកលែងទោសឲ្យច្រើន តែបើមិនដូច្នោះទេ
នៅពេលណាដែលក្រសួងមានសមត្ថកិច្ចទៅតាមចាប់បាន បក្សត្រូវតែសម្លាប់ចែក
គ្នាមើលនិងទុកជាកំរូ ។ល។ ដោយសារតែការសម្លាប់មនុស្សដើម្បីបន្តជាផ្ទៃ
យ៉ាងនេះ យាយតារ៉ាយតក់ស្លុតជាព្រៃលែង ។ គាត់ផ្អាកគាត់ថា ជាថ្នាំខាតត្រូវតែ
រត់ភៀសខ្លួនទៅកម្ពុជាកណ្តាលជាដាច់ខាត ព្រោះវៀតមិញមិនបញ្ឈប់ការព្យាបាទ
របស់វាទេ ។ល។

គាងទៀងក៏ធ្វើសំបុត្រមួយទៀតទៅកូដិណ្ឌិង តាមអស័យដ្ឋានថ្មី រៀបរាប់ពី
ទុក្ខវេទនានិងការភិតភ័យអស់រយៈពេល១៤ខែមកហើយ ។

នៅថ្ងៃទី១៧-៧-៨៤ ជាថ្ងៃបញ្ចប់ការសិក្សារបស់កូដសិស្ស ។ នៅសាលារៀន
គេប្រារព្ធធ្វើពិធីចែករង្វាន់ដល់អ្នករៀនពូកែ ។ អ្នកត្រូវទៀងចូលផ្ទះនៅម៉ោង១រសៀ
លយឹតជាងធម្មតា ។ ទៅដល់ផ្ទះ គាងភ្ញាក់ព្រើតភ័យរន្ធត់ដូចឃើញខ្មោចលង
ព្រោះឃើញមនុស្សចម្លែកម្នាក់អង្គុយក្នុងបន្ទប់ទទួលភ្ញៀវ ។ បុរសនោះមាឃធំមាំ
ខ្ពស់ដូចតារាប្បង មុខមូល ពុកមាត់និងពុកចង្កាស្រមូម, សម្បុរខ្មៅឃ្មឹច ស្លៀកពាក់
ទាហាន ។ បុរសចម្លែកញញឹមឃើញតែធ្មេញសស្តុះ តែគាងទៀងដើរហួសចូល
ទៅក្នុងបន្ទប់បាត់ដោយនឹកគិតថា ៖ យី ! បើអញមានប្តីរបៀបនេះ ស្លាប់ទៅវិញ
ប្រសើរជាង ! ។

លុះផ្តាស់សំលៀកបំពាក់រួចហើយ គាងក៏ដើរទៅបន្ទប់ចង្រ្កានបាយបំរុងញ៉ាំ
បាយ ។ ស្រាប់តែផ្តាស់ដើរមកកាន់ស្នាគាងទៀងព្រមទាំងនិយាយថា ៖ អាទៀងអាំ
ថ្ងៃនេះអុំធ្វើបាយទទួលភ្ញៀវពិសេសម្នាក់ នឹងមិត្តភក្តិរបស់គាតិរបីនាក់ទៀត មាន
ញ៉ាំង-ធំបាមកុរុមជាមួយផង ។

- គាងទៀងសម្លឹងមុខផ្តាស់ ហើយសួរថា ៖
- តើនរណាជាភ្ញៀវពិសេសនោះ ?
- ផ្តាស់សម្លឹងមុខគាងទៀងយ៉ាងយូរ ទើបឆ្លើយថា ៖
- គឺលោកកៀង-តម្រូវនោះណា !
- ម្នាក់ខ្មៅគឃឹចនោះឬ ?
- ហ្នឹងហើយ !

គាងទៀងដើរទៅកៀងជញ្ជាំង អង្គុយយប់បង្ហូរទឹកភ្នែកដូចទឹកដឹកអាណិតខ្លួន។
តែនៅក្នុងបន្ទប់ទទួលភ្ញៀវឯណោះវិញ គេឮសូរតែសំណើចលោកមាថាថ្ម-ទីហុង

ក្នុងក្រុមជាងគេឯង ។ គាត់សប្បាយដោយឃើញក្នុងគាត់មានវាសនាល្អ សង្ឃឹមថាគាត់បានគេចរួចពីគ្រោះថ្នាក់ឡើយ ។ ចំណែកធំប៉ុន្តែ-សេត្រក៏ត្រេកអរណាស់ដែរ ។ គាត់ដើរសំដៅមក លើកដៃអង្គុលក្បាលក្នុងស្រីជាទីស្រឡាញ់ ព្រមទាំងនិយាយថា ៖

- ក្នុងសម្លាញ់ ! ស្តេកនេះក្នុងចាកផុតពីទុក្ខភ័យ លែងដើរជ្រកដេកដូចសត្វកណ្តុរតទៅទៀតហើយ ។ ធំត្រេកអរណាស់ដោយបានឃើញក្នុងយុវវ័យភ័យ តែធំក៏ស្តាយណាស់ដែរដោយឃើញក្នុងត្រូវឃ្លាតទៅឆ្ងាយសែនឆ្ងាយយ៉ាងនេះ ។

នាងទៀងនិមិចស្រែហើយទ្រហោរយំឡើងថា ៖

- ធំអើយ ! វាសនាខ្ញុំអីក៏អភ័យម៉្លេះ ? ទៅមុខមិនរួច ថយក្រោយក៏មិនកើត ។ រួចហើយក៏យំតទៅទៀត... ធំស្រែស្រឡាំងកាំងស្មានថាក្នុងច្បាប់ជាបុរាណសប្បាយ ដោយមានកូដណ្តឹងមកដាំទៅរកសន្តិសុខ ។ ពេលនោះប្រពន្ធគាត់ចាប់ដៃទៅពន្យល់ថា អាទៀងមិនដែលឃើញមុខកូដណ្តឹងវាទេ ថ្ងៃនេះវាទើបតែឃើញជាលើកទី១ វាគ្មានចិត្តប្រតិព័ទ្ធទេ ។

ធំស្រែយកដៃទះថ្នាំសហើយនិយាយឡើងតិចៗថា ៖

- វីវរហើយៗ ! ធ្វើម៉េចទៅ យឺតពេលទៅហើយ !...

ម៉ោង៤រសៀល ភ្ញៀវទាំងអស់ត្រឡប់ទៅវិញ ។ លោកកៀង-ឥន្ទ្រវ័យ្យងអំណរគុណម្ចាស់ផ្ទះ ជាពិសេសញ៉ាំង-ធីបា ។ គាត់និយាយទៅធំស្រែថា ៖ ស្តេកនេះគាត់នឹងមកដាំអាទៀងចេញដំណើរទៅហើយ ។ កប៉ាល់កុងវ័រចេញទៅនៅវេលាម៉ោង៣រសៀល បើខកខានត្រូវតែចាំមួយអាទិត្យទៀតទើបបាន ។

ស្តេកឡើង អស់លោកៗដដែលមកដល់ផ្ទះធំប៉ុន្តែ-ស្រែ ដើម្បីជួនដំណើរអ្នកទាំងពីរ ។ ស្រាប់តែបាត់នាងទៀង... ទាំងអស់គ្នាច្របល់ដើររក ។ លោកថាច់-ទីហុងខំដើររកក្នុង ។ ធំស្រែទ្រូបប្រាប់គាត់ថា អាទៀងមិនស្រឡាញ់លោកកៀង-ឥន្ទ្រទេ ។

- វីវរហើយ ! ធ្វើម៉េចទៅ ? លោកថាច់-ទីហុងនិយាយឡើង, ចុះបើលោកកៀង-ឥន្ទ្រជាកូដណ្តឹងតាមប្រពៃណី ខំកាត់ទឹកដីព្រៃទន្លេ កាត់គ្រាប់រំសេវ មកតាមរក ហើយតទ្បវបែរជាដូច្នោះទៅវិញ ? ។

អស់មួយសន្ទុះធំ លោកកំរកឃើញនាងទៀងនៅក្នុងបន្ទប់ទឹក ។ គាត់ចូលទៅដល់ ចាប់ដៃក្នុងមកដាក់លើទ្រូង រួចនិយាយពន្យល់យ៉ាងច្រើន ទីបំផុតគាត់ប្រាប់នាងទៀងថា បើសិនជារៀតមិញចាប់នាងបាន ជីវិតរបស់នាងនឹងត្រូវផុតរលត់ហើយ ដូច្នោះនាងត្រូវតែចាកចេញពីទីនេះជាដាច់ខាតកុំបង្កង ។

ទីបំផុតនាងទៀងត្រូវតែធ្វើតាមបញ្ជារបស់បងប្អូនចាស់ទុំទាំងទើសទាល់...

កប៉ាល់បន្តិសម្លេងកញ្ចែម្រុយយ៉ាងវែង ទូត !... នៅលើកទី១ ។ លោកថាថ្ម-
 តិហុងដឹកដៃនាងទៀងចេញពីទីពួន ដើម្បីមកជួបចៅហ្វាយ គឺលោកប៉ាដំ-ឡូវ ។
 លោកអង្គែលក្បាលនាងទៀងដោយក្តីអាសូរ ព្រមទាំងប្រគល់លិខិតផ្សេងៗមក
 នាង ដូចជាសំបុត្រអនុញ្ញាតច្បាប់ជាដើម ។ លោកពន្យល់ថា ៖ ពេលណានាងទៀ
 ងទៅដល់បាត់ដំបង នាងត្រូវតែធ្វើសំបុត្រមួយច្បាប់មកទិស្តីការរដ្ឋមន្ត្រីក្រសួងសិ
 ក្សាធិការជាតិនៅព្រៃគុកជាចាំបាច់ ដើម្បីសុំលាពីមុខតំណែងគ្រូបង្រៀន ។ លោក
 កៀង-ឥន្ទ្រត្រឿននាងទៀងឲ្យប្រញាប់គោរពលាបងប្អូនញាតិសន្តានព្រោះពេលវេ
 លាមកដល់ហើយ ។ នាងទៀងក៏លើកដៃសំពះលាអស់លោកទាំងអស់ ។ នាង
 ឱបញ្ជាំង-ធីបាដែលជាមិត្តភក្តិដ៏កំសត់កំរើងគ្នាតាំងពីតូចៗ ហើយថ្លែងអំណរគុ
 ណាយ៉ាងជ្រាលជ្រៅ ដែលបានជួយជ្រោមជ្រែងដោយអស់ពីចិត្តឆ្លើម ។ នាងគោ
 រពឱបលាផ្ទះស្រែគ្រឿងផ្ទះ អនុគណលោកមាណស្រីទាំងពីរយ៉ាងខ្លាំង ។ នាងសំ
 ពះលាលោកមាថាថ្ម-ទីហុង និងលោកប៉ាដំ-ឡូវដោយគោរព ។

ទូត !... កប៉ាល់បន្តិសញ្ញាម្តងទៀតលើកទី២ ។ លោកថាថ្ម-ទីហុងក៏អញ្ជើ
 ញអ្នកទាំងអស់គ្នាដើរសំដៅទៅកំពង់ផែ ។ ដៃម្ខាង លោកមាហុងកាន់កាបូបខោ
 អាវ ដៃម្ខាងទៀតដឹកដៃក្រុយស្រីទៀងកប៉ាល់ ។ ដល់ហើយលោកក៏ឱបលាក្រុយទាំង
 ពីរដោយអាឡោះអាលីយ រួចលោកក៏ចុះពីកប៉ាល់ទៅជួបអ្នកនៅលើផែរិញ ។

ទូត !... កប៉ាល់បន្តិសញ្ញាម្តងទៀតលើកទី៣ រួចក៏ធ្វើដំណើរចាកចេញពីកំព
 ង់ផែសន្សឹមៗ ដោយទុកអ្នកជួនដំណើរឲ្យលើកដៃបក់រិច្ចាមកអ្នកទាំងពីរទាំងអា
 ឡោះអាលីយ ។ នាងទៀងឃើញលោកមាហុងយកដៃឱបក្បាលយំដូចកូនក្មេង
 លែងខ្មាស់អៀនអ្នកជិតខាង ។ លោកយំព្រោះតូចចិត្តនឹងខ្លួនឯងដែលគ្មានសមត្ថ
 ភាពការពារក្រុយស្រី បែរជាបណ្តោយឲ្យនាងបែកចេញពីខ្លួនទៅតាមប្រសម្ភាគ៌កដែល
 លនាងមិនដែលស្គាល់និងគ្មានចិត្តស្រឡាញ់បន្តិចសោះ ។

ក្រឡេកមើលមកខាងក្នុងកប៉ាល់ មានសុទ្ធតែទាហានជាតិបារាំង-ខ្មែរតែពីរ
 នាក់ម៉ង់ៗ... ឃើញដូច្នោះ, អ្នកទាំងអស់គ្នាគ្មានអ្វីនិយាយទៀតក្រៅពីសម្រក់ទឹកភ្នែ
 កតែប៉ុណ្ណោះ...

កប៉ាល់បរមកដល់មាត់ពោម កូឡោកូថៀង រួចហើយ ត្រូវបត់ខាងឆ្វេងដើម្បី
 សំដៅទៅខេត្តព្រៃកបូស្សី ។ ស្រាប់តែជួបពួកវៀតមិញជាក់អន្ទាក់រង់ចាំបាញ់ដូច
 លាជ្ជះ ។ ទាហានបារាំងក្រាបស្ស័យគ្រប់ៗគ្នា តែនាងទៀងមិនក្រាបទេ ព្រោះដឹក
 ក្នុងចិត្តថា បើស្លាប់ពេលនេះទៅ វាប្រសើរជាងរស់នៅ ហើយប្រហែលជាបានសុ
 ខនាគ្នាទៀតផង ។ តែនៅខាងមុខកប៉ាល់ធំ មានកប៉ាល់តូចបើកពីមុខផ្អកអង្ករពេ
 ញ ។ នៅសងខាង មានទូកប៉ុកបាយធំៗផ្អកអង្ករពេញដែរ ។ អង្ករនេះជាស្បៀង

ផង តែក៏ជាគ្រឿងសំរាប់ការពារខ្លួននឹងគ្រាប់រំសេវផងដែរ ។ កាំភ្លើងវៀតមិញមិនអាចធ្វើអ្វីពួកយើងកើតទេ ថ្វីត្បិតតែកប៉ាល់បើកមិនលឿនដោយសណ្តែងទុកនិងអង្ករយ៉ាងធ្ងន់ ។ នៅតាមផ្លូវយើងជួបប្រទះការបាញ់វិទ្យុសាសនាបស់ពួកវៀតមិញជាញឹកញាប់ តែគ្មានគ្រោះថ្នាក់អ្វីទេ ព្រោះកាំភ្លើងវាជាកាំភ្លើងផុសមូស្តីតុង ដែលបាញ់មិនអាចឆ្កាយរហូតដល់កប៉ាល់យើងបានឡើយ ។ មានពេលខ្លះទាហានបារាំងផុតព្រៃទ្រាងក៏បាញ់តទល់វិញមួយវាវដោយកាំភ្លើងមីត្រែយ៉ែត បណ្តាលឲ្យបង្ហូរស្លាប់និងប្រកាច់ស្លាប់បេះជើងច្រូង...

ថ្ងៃទី៣, ម៉ោងប្រហែល១១ព្រឹក, ក្បួនកប៉ាល់បរមកដល់ខេត្តព្រែកបូស្សី ។ នាយសេហ្វកុងវ៉ែរសំរេចឲ្យអ្នកដំណើរទាំងអស់ចុះពីកប៉ាល់ឡើងរថភ្លើងវិញ ដើម្បីសំរាលកប៉ាល់ដែលត្រូវដឹកអង្ករទៅព្រៃនគរនេះ ។

លោកកៀង-ឥន្ទ្រក៏បណ្តើរទៅទាំងទៅកាន់ស្ថានីយរថភ្លើងព្រែកបូស្សី ។ លុះទាហានបារាំងឡើងលើរថភ្លើងរួចរាល់ហើយ រថភ្លើងកុងវ៉ែរក៏បើកបរចាកចេញពីស្ថានីយភ្នាមសំដៅទៅកាន់រដ្ឋធានីព្រៃនគរ ។

នៅម៉ោង៥រសៀល យើងទាំងពីរនាក់ធ្វើដំណើរមកដល់ព្រៃនគរប្រកបដោយសេចក្តីសុខ ។ លោកកៀង-ឥន្ទ្រយកនាងទៀងទៅធ្វើនិយាយជំនោវត្តចន្ទ-រង្សីសិន ។ រួចហើយលោកដើរស៊ើបសួររកទ្បានកុងវ៉ែរដើម្បីធ្វើដំណើរបន្តទៅរាជធានីភ្នំពេញទៀត ។

នៅថ្ងៃទី៣០-៧-៤៥ វេលាម៉ោងប្រហែល១០ព្រឹក លោកកៀង-ឥន្ទ្រមកទទួលនាងទៀងចេញពីវត្ត បណ្តើរទៅកាន់ក្បួនទ្បានកុងវ៉ែរដែលស្ថិតនៅចម្ងាយប្រហែល៥០០ម៉ែត្រពីវត្ត ។ លោកបង្ហាញនាងទៀងដល់សេហ្វកុងវ៉ែរថា នាងជាប្អូនជីដូនមួយ កំព្រាខ្ញុំពុកម្តាយ លោកត្រូវនាំនាងទៅបន្តការសិក្សាទៀតនៅភ្នំពេញ ។ លោកសេហ្វកុងវ៉ែរជាតិបារាំងរកបន្តិច តែលោកជាមនុស្សចិត្តធម៌ ក៏យល់ព្រមហើយបង្គាប់ឲ្យនាងទៀងស្លៀកពាក់ជាទាហានដូចគេឯងដែរ ព្រោះទ្បានកុងវ៉ែរនេះសំរាប់ដឹកតែទាហានទេ ។

នៅពេលដែលទាហានឡើងលើទ្បានរួចស្រេចបាច់ហើយ ក្បួនទ្បានក៏ធ្វើដំណើរចេញពីទីនោះ ។



មាតុភូមិនិ ២

បន្ទាប់ពីឆ្លងកាត់ព្រំដែនខ្មែរ-យួនហើយ យើងមកដល់ក្បាលស្ពានព្រះមុនី-វង្ស ។ ខ្នាតកុងរ៉ែត្រូវឈប់ដើម្បីឲ្យពួកអាវុធបាត រែកត្រួតពិនិត្យ ។ គេពិនិត្យគ្រប់ៗខ្នាត... លុះដល់ខ្នាតមួយគេឃើញទាហានស្រីម្នាក់ គេក៏ហៅឲ្យចុះពីខ្នាតយកទៅឃុំទុកដោយគ្មានសួរនាំអ្វីមួយម៉ាត់សោះ ។

ដោយឃើញហេតុមិនស្រួលដូច្នោះ លោកកៀង-ឥន្ទ្រពឹងលោកសែហ្វកុងរ៉ែ ចេញមុខតវ៉ាសុំធានា ដោយសំអាងថាគាងទៀងជាប្រពន្ធរបស់លោក ។

នៅពេលនោះមានការជជែកគ្នាឡើងតឹងសរសៃក តែទីបំផុតគេក៏ដោះលែងគាងទៀងពីទីឃុំយ៉ាងមកវិញ ។

មាតបងប្អូនខ្មែរខ្លះសួរថា ៖ ហេតុម៉េចបងៗខ្មែរថ្លើមខ្មៅម៉្លេះ ? ។ ចម្លើយ ៖ ព្រោះនាមីនខ្មែរស៊ីឆ្មាញ ដេកលក់ស្រួល ដើរលេងសប្បាយ មិនធ្លាប់ទទួលការជិះជាន់ពីសាសន៍បរទេសណាទេ ។ មេ្យឆឹកនាំមិនចេះអប់រំកូនចៅ គ្មានដុះមនោសញ្ចេតនាអាណិតប្រស្រឡាញ់ជាតិទេ ។ មានមួយភាគតែងតែជិះជាន់គេ ដុះគំនិតតែក្នុងការដណ្តើមអំណាច ចង់ធ្វើធំ ចង់ធ្វើសេដ្ឋីតែប៉ុណ្ណោះ...។ លោកៗមិនអើទទួលដឹងទទួលឮពីទុក្ខវេទនារបស់បងប្អូនខ្មែរកម្ពុជាក្រោម ដែលត្រូវយួនកំពុងតែជិះជាន់ សម្លាប់ និងកំបាយបំផុតពូជនោះឡើយ...។

ក្បួនខ្នាតកុងរ៉ែមកដល់ខាងលិចវត្តភ្នំ ។ អ្នកទាំងពីរដាក់ចុះពីលើខ្នាត ហើយក៏ដើរទៅថ្លែងអំណរគុណនិងចំរាបលាលោកសែហ្វកុងរ៉ែ ដើម្បីទៅរកទីសំណាក់ ។ ម៉ោង៨យប់ យើងបានមកដល់ផ្ទះមួយ ។ លោកកៀង-ឥន្ទ្រគោះទ្វារតុកៗ ទ្វារបើកឡើងលេចយុវជនម្នាក់អាយុ១៧ឆ្នាំ កំពុងតែទទួលទានបាយ គឺយុវជន យី-វិញទ្រី ។

អ្នកកម្លោះនេះរសាប់រសល់ឆ្លើឆ្លា រកតែពាក្យសួរសុខទុក្ខមិនឃើញ ព្រោះកាលពីមុនចេញទៅរកគាងទៀង លោកកៀង-ឥន្ទ្របានមកសុំសំណាក់នៅផ្ទះយុវជនទ្រីមួយយប់ ។ ស្តេកឡើង នៅពេលដែលគាត់លាយយុវជនទ្រីដើម្បីទៅខេត្តត្រាវិញ គាត់និយាយហាក់ដូចជាលេងក្លាយមែនប្រាប់យុវជនទ្រីថា គាត់នឹងទៅយកគាងទៀងមករៀបការជាមួយ... គេមិននឹកស្មានថាលោកកៀង-ឥន្ទ្រនាំគាងទៀងមកមែនទែនទេ ។

យប់នោះយុវជនវិញទ្រីនិងលោកកៀង-ឥន្ទ្រទទួលទានដំណេកលើកន្ទេល

កាលផ្ទាល់ក្នុងបន្ទប់ទទួលភ្ញៀវ ។ គាងទៀងគេងក្នុងបន្ទប់លើគ្រែសំពត់មួយ
តូច ។ ថ្ងៃបន្ទាប់មក លោកកៀង-ឥន្ទ្រចេញទៅបាត់ ។ រីឯយុវជនវិញទ្រី ក៏ទៅរៀ
ននៅសាលាគិលានុប្បដ្ឋាករជាវាលថ្ងៃ ។ ថ្ងៃខ្លះមិនបានចូលផ្ទះទេ ព្រោះត្រូវដោយ
មពេទ្យសំរាប់វេជ្ជសាស្ត្រដងដង ជួនកាលដើម្បីឲ្យបានលុយកាក់ខ្លះផ្សំផង ក៏សុខចិត្ត
យាមជំនួសគេផ្លូវនឹងប្រាក់ល្អល ។ គាងទៀងសំរាកនៅផ្ទះយ៉ាងស្ងប់ស្ងាត់ដូច្នោះ
បានប្រហែលមួយអាទិត្យ ។ ល្ងាចមួយយុវជនទ្រីបណ្តើរលោកកៀង-ឥន្ទ្រមកផ្ទះ
យុវទាំងកញ្ចប់បីបួនមកជាមួយផង ។ មកដល់បន្ទប់ទទួលភ្ញៀវ ទាំងពីរនាក់ទម្លាក់
គព្យប់ចុះលើក្តារ ។ យុវជនទ្រីចូលទៅក្នុងផ្ទះសំលៀកបំពាក់ងូតទឹក ។ លោក
កៀង-ឥន្ទ្រស្រែកហៅ ៖

- អាទៀងអាំ ! ចេញមករៀបបាយញ៉ាំ ។

គាងទៀងលោកញាប់ម្តូបព្រមទាំងជួសបាយដាក់បាត ។ អ្នកទាំងបីនាក់ទទួល
ទានបាយជុំគ្នាលើកទីមួយ ។ លោកកៀង-ឥន្ទ្រចាក់ស្រាបៀរបង្ហូរយុវជនទ្រី
ផឹក ។ មួយកែវហើយមួយកែវទៀត ! ទ្រាំងណាមិនស្រវឹង ! ស្រាប់តែយុវជនទ្រី
ចេះព្រោកព្រាជួរ មិនដឹងជាចេញសំដីបែកជាអូរហូរជាស្ទឹងពីណាពីណាមកទេ !...

អំណាចស្រាបៀរធ្វើឲ្យយុវជនទ្រីហ៊ានទះស្មារៀមច្បង ព្រមទាំងនិយាយថា ៖

- យី ! បងឯងទិលណាស់ ! ទើបរៀបការប្រពន្ធរួចម្សិញ ស្រាប់តែទៅដាំបង
ទៀងយកមកទៀត ។

លោកកៀង-ឥន្ទ្រភ្ញាក់ព្រើត ទម្លាក់ទឹកមុខ ស្នូតបបួរមាត់រកនិយាយអ្វីមិនរួច ។
ឃើញស្ថានភាពណាបែបនេះ អ្នកទាំងអស់នៅស្មៀមលែងនិយាយរៀងៗខ្លួន ។
គាងទៀងចាប់អារម្មណ៍នឹងពាក្យយុវជនទ្រីណាស់ ក៏ចាប់ផ្តើមសួរឡើងថា ៖

- ណែ ! ប្អូនទ្រី រឿងនេះពិតមែនឬ ? ។

ទ្រីបែរមុខទៅរកលោកកៀង-ឥន្ទ្រជំនួសចម្លើយ ។ លោកឥន្ទ្រសម្លឹងមុខគាង
ទៀង មានអារម្មណ៍ភ្ញាក់ផ្អើលដោយឃើញគាងទៀងបែរជាញញឹមញញែមទៅវិញ
។ គាត់ឃើញគាងទៀងញញឹមជាលើកទីមួយតាំងពីបានជួបគ្នាមក ។ គាត់ក៏ឆ្លើយ
ឡើងថា ៖

- ពិតមែនហើយអាទៀង, បងរៀបការព្រន្តរួចហើយមែន ។ រួចហើយគាត់ក៏
បើកកាបូបយករូបថតមួយសន្លឹកហុចមកឲ្យគាងទៀង ។ គាងទៀងរូបថតយ៉ាង
យកចិត្តទុកដាក់ ។ គឺរូបលោកអង្គុយផ្អែមក្នុងសំលៀកបំពាក់ប្រពៃណីអាពាហ៍ពិ-
ពាហ៍ជាមួយស្រីយួន ហ្ន-គីមយ៉ុង ។ នៅក្បែរកូនកម្លោះក្រមុំឃើញរូបអ្នកចែកសំ
បុត្រប្រៃសណីយហុចទូរលេខមួយច្បាប់មកឲ្យគាត់...។

គាងទៀងហុចរូបថតទៅលោកកៀង-ឥន្ទ្រវិញ បន្ទាប់ពីបានពិនិត្យម្តងទៀត ។

គាងចម្លែកក្នុងចិត្ត ហើយក៏ដំណឹងសួរខ្លួនឯងថា ហេតុម្តេចក៏គាងស្រីយួនដ៏ល្អ ប្រើមប្រិយនេះសុខចិត្តរៀបការជាមួយលោកឥន្ទ្រ ដែលមានរូបរាងខ្មៅឃ្លីកដូចជំរ មាក់ឃ្លៀទៅវិញ ? គាងមិនមែនទីងទេ តែគាងមានចម្ងល់ក្រែងលោនេះជាអាថ៌កំបាំងអ្វីមួយក៏មិនដឹង ? ។

នៅពេលនោះលោកកៀង-ឥន្ទ្រនិយាយឡើងថា ៖

- នៅពេលដែលរៀនច្បាប់បច្ចុប្បន្នទៅបាត់ បងធ្វើការនៅក្រសួងសន្តិសុខនៅព្រៃធន ។ បងសុំច្បាប់ទៅរកបច្ចុប្បន្នគ្រប់ទីកន្លែងនៅត្រាវិញ គ្មានលេចពូជណឹងអ្វីទាំងអស់ ។ ទីបំផុតបងបានជួបលោក គីម-ដាក់ (ត្រូវជាប្អូនបង្កើតរបស់លោកគីម-ងួនត្រាច) ដែលរត់រួចមកដល់ត្រាវិញវិញ ។ គាត់ប្រាប់បងថា គាត់គ្មានសង្ឃឹមថាបច្ចុប្បន្ននៅរស់ទេ ។ ព្រោះពួកទាហានជំនួយទាំង២០នាក់ ដែលរត់រួចនៅលើកទី១ជាមួយគាត់នោះ បានបាត់បង់ជីវិតដោយសាររៀនច្បាប់អស់ទៅហើយ ។ អ្នកដែលមកដល់ត្រាវិញនេះ មានតែគាត់និងលោកសែហ្វប៉ូស្តិប៉ូណ្តោះ ។ គាត់និយាយថា គាត់បានឃើញបច្ចុប្បន្នជាប់កុន តាំងពីនៅត្រង់ម៉ូក្សាលស្តានដែកទី១មកម៉្លេះ ។ បងអស់សង្ឃឹមនឹងរកបច្ចុប្បន្នហើយ ។ គាត់ជួនពេលនោះរដ្ឋការបារាំងត្រូវការមនុស្សម្នាក់ដែលចេះភាសាប៊ែរ ដើម្បីមកធ្វើការនៅខេត្តបាត់ដំបងនេះ បងក៏ស្ម័គ្រចិត្តផ្លាស់មកធ្វើការនៅទីនេះទៅ ។ នៅថ្ងៃដែលបងរៀបការ បងបានទទួលទូរលេខមួយច្បាប់ថា បច្ចុប្បន្នបានរត់គេចរួចពីកណ្តាប់ដៃរៀនច្បាប់ហើយ ។ ៣ខែក្រោយមក បងក៏បានទទួលសំបុត្របច្ចុប្បន្ន ដែលថ្លែងថាមានទុក្ខព្រួយជាខ្លាំងដោយខ្លាចវាតាមព្យាបាទ ។ បងក៏ប្រញាប់ប្រញាប់ទៅយកបច្ចុប្បន្ននេះមក ។

- ខ្ញុំសូមអរគុណចំពោះការយកចិត្តទុកដាក់របស់បងមកលើខ្ញុំ, គាងទៀងឆ្លើយដោយមានអារម្មណ៍ច្រើនស្រាល ។ រឿងខ្ញុំនិងខ្ញុំអាចដោះស្រាយបានហើយ ។

លោកឥន្ទ្រញញឹមដោយដឹងថា គាងមិនស្រឡាញ់លោកទេ ។ រីឯយុវជនទ្រីវិញធ្វើភ្នែកឡើងទ្រុក ឆ្ងល់ថាហេតុអ្វីក៏អ្នកទាំងពីររូបជាសេចក្តីសប្បាយទៅវិញ បើកាលពីមុននេះបន្តិច ម្នាក់ៗមុខស្លុតមើលតែត្រិយារហ៊ីក្រៀម ?

កំពុងតែឆ្ងល់ ស្រាប់តែលោកឥន្ទ្រនិយាយឡើងថា ៖

- បងសូមអរគុណប្អូនទ្រីវិញ ថ្ងៃស្អែកនេះម៉ោងប្រាំប្រាំបី បងត្រូវឡើងរទេះភ្លើងទៅខេត្តបាត់ដំបងវិញ ។ បងសូមធ្វើអាទៀងជាមួយបច្ចុប្បន្នសិន ។ ថ្ងៃណាមួយបងនឹងវិលមករៀបចំផ្សំផ្គុំអ្នកទាំងពីរ ។

ទ្រីវិញក្បាលញញឹមគាត់ ហើយឆ្លើយឡើងថា ៖

- ទេ ! ទេ ! មិនកើតទេ ! ខ្ញុំមានអាយុតិចជាងបងទៀងដល់ទៅ៣ឆ្នាំ ។ ខ្ញុំហៅគាត់ថាបងៗពេញមាត់តាំងពីតូចមក ។ ធ្វើដូច្នេះម្តេចកើត ? ។

នាងទៀងឃើញទ្រឹក្សយជ្រួលច្របល់យ៉ាងនេះ ក៏ចាប់ដៃយុវជនកាន់ហើយនិយាយឡើងថា ៖

- ចូរឬនកុំបារម្ភ ! បងក៏ប្រកែកដូចឬនអញ្ចឹងដែរ ។ បងសូមទុកអូនជាឬនបង្កើតរបស់បង ។ យើងទាំងពីរនាក់ត្រូវតែគោរពបងឥន្ទ្រ ហើយទុកគាត់ជាបងបង្កើតរបស់យើង ។ នៅពេលនេះ បងត្រូវតែទៅតាមបងឥន្ទ្រ ដើម្បីទៅសួរសុខទុក្ខដំពុកធំបង្កើតរបស់បងនៅឃុំរាំងកេសីសិន ។ បងនឹងសំណាក់នៅទីនោះមួយរយៈ ហើយដើម្បីបង្ហាញសេចក្តីស្មោះត្រង់ចំពោះបងឥន្ទ្រ បងសំរេចថា មិនទាន់យកប្តីទេ ។

ស្តេកឡើង ម៉ោងបួននេះព្រឹក យុវជនទ្រឹជួនដំណើរលោកឥន្ទ្រនិងនាងទៀងឡើងរថភ្លើងកុងរ៉ែ ។ មុនបែកគ្នា លោកឥន្ទ្រអង្គុលក្បាលយុវជនទ្រឹ ព្រមទាំងនិយាយបញ្ជាក់ថា ខ្ញុំស្រឡាញ់ទ្រឹដឹងនិងនាងទៀងដូចឬនបង្កើត ។ ខ្ញុំត្រូវតែផ្សំឬនឡើងទាំងពីរឲ្យបានគ្នាជាប្តីប្រពន្ធជាដាច់ខាត...

ម៉ោង៥គត់ រថភ្លើងបន្តិសញ្ញាវិត្យ រួចបើកបរចេញពីស្ថានីយភ្នំពេញ ។ រថភ្លើងរត់លឿនទៅមុខ នាងមានចិត្តរីករាយបន្តិចដោយបានមកអង្គុយក្នុងរថភ្លើងមើលទេសភាពតាមសងខាងផ្លូវ ។ នាងមានអារម្មណ៍រីករាយដោយយល់ថាថ្ងៃនេះនាងមានវាសនាល្អបានគេចចេញរួចពីកណ្តាប់ដៃភ្នែកមិញ បើពុំដូច្នោះទេ បើកាលណាភ្នែកមិញចាប់បាន នាងច្បាស់ជាត្រូវស្លាប់យ៉ាងវេទនា ។ នាងសប្បាយម្យ៉ាងទៀតដោយបានមកឃើញមាតុភូមិទី២ ដែលនាងប្រាថ្នាមកទស្សនាជាយូរហើយ ។ នៅតាមដងផ្លូវរថភ្លើង នាងឃើញចំការផ្លែឈើគ្រប់ជំពូក មានតាំងពីស្វាយ, ដូង, ល្មុត, មៀន, ខ្នុរ, ផ្លែទឹកដោះគោ, ត្របែក, ក្រូចពោធិសាត់, ក្រូចថ្លង់, ក្រូចឆ្មារ និងផ្លែឈើផ្សេងៗទៀតយ៉ាងច្រើនឥតគណនា ។ រថភ្លើងបរមកដល់ចំការត្នោតដែលដុះជាច្រើនពាន់ដើម ហើយដែលជាលើកទីមួយដែលនាងទៀងបានឃើញផ្ទាល់ភ្នែក ។ បន្ទាប់មកទៀតនាងឃើញដើមឈើធំៗស្រោងស្រោងខ្ពស់សន្តិមស្ថិររកប់ពពក ។ មិនខ្វះឈើធ្វើផ្ទះ មិនខ្វះអុសដុតឡើយ ។ បន្ទាប់មកទៀតនាងឃើញវាលស្រែដ៏ធំល្វឹងល្វើយឆ្ងាយដាច់កន្ទុយភ្នែក មានស្រូវដុះពណ៌បៃតងខ្ចី ។ មកដល់ស្ពានស្វាយដូងកែវ នាងទៀងមើលទៅក្នុងស្ទឹង ឃើញអ្នកទេសាទត្រីផ្ទុកត្រីពេញៗទូក ។ មកដល់ភ្នំធិបតី នៅស្របបណ្តោយតាមជើងភ្នំ មានដុំថ្មតូចៗគ្រវាត់គំនរដ៏ធំស្តើមស្តែ សំរាប់យកទៅក្រាលថ្នល់...

ឱ ! ប្រទេសខ្មែរសំបូរដោយធនធានធម្មជាតិសឹងគ្មានអ្វីខ្វះ ។ ផ្ទុយទៅវិញនៅធម្មតា មានភាពខ្វះមុខខ្វះក្រោយ ។ អ្នកស្រែចំការសឹងតែយកដើមឬស្សីឬដើមអង្ការដើមកធ្វើជាសសរផ្ទះ ។ ដើម្បីដំណាំស្ព អ្នកស្រុកសឹងតែយកចំបើងមកដុត

ដោយខ្លះអុស ។ ឱ ! ព្រោះតែហេតុនេះហើយបានជាតាទិញនិយាយប្រាប់ពីគោលបំណងវាតទឹកដីរបស់យួនហាលាយ ថាត្រូវតែយកឲ្យទាល់តែបាន ទោះយូក្តីឆាប់ក្តី ។

កំពុងតែស្រមៃសព្វគ្រប់ លោកកៀង-ឥន្ទ្រក៏មកអង្គុយក្បែរ ហើយប្រាប់គាងទៀងថា ៖ នៅខាងមុខនេះគឺស្ថានិយវាំងកេសី រួចបន្ទាប់មកគឺទីក្រុងបាត់ដំបងហើយ ។ គាងទៀងត្រេកអរជាច្រើនលែង ក្រោកឈររៀបចំវ៉ាលីស បំរុងសុំលាលោកកៀង-ឥន្ទ្រចុះកាន់ស្ថានិយទៅរកខ័ព្រកធំបង្កើត ។ លោកឥន្ទ្រយល់ដូច្នោះក៏និយាយឡើងថា ៖ នៅទីនេះពួកវៀតមិញធ្វើសកម្មភាពខ្លាំងក្លាណាស់ សឹងរាល់ៗយប់វាចូលមកចាប់កូនក្មេង និងយុវជន ទៅកាន់ទីអាថ៌កំបាំង វាកាប់សម្លាប់អ្នកស្រុកតំបន់ឈប់ឈរ ។ ដូច្នោះអាទៀងឯងកំរាលចុះនៅវាំងកេសីនេះអី ត្រូវទៅឲ្យដល់បាត់ដំបងសិនរួចសឹមគិតតទៅទៀត ។

គ្មានតបតតិមួយម៉ាត់ គាងទៀងទង់ដៃទង់ជើង ស្រាលខ្លួនដូចសំឡី ឆឹកឃើញឡើងវិញជាថ្មីនូវពាក្យតាទិញដែលថា វៀតមិញបានបញ្ជូនបូជុយនិងចារជនដើម្បីមកធ្វើសកម្មភាពនៅលើទឹកដីខ្មែរ ។ ឱ ! ស្តាយសេចក្តីសប្បាយដែលមានចំនួនកន្លះថ្ងៃមកហើយ ត្រូវរលាយអស់ទៅវិញជាមួយនឹងពាក្យលោកឥន្ទ្រប៉ុន្មានម៉ាត់នេះ ។ ឱ ! ពាក្យតាទិញជាពាក្យពិតទេតើ !...

ម៉ោង២កន្លះរសៀល រថភ្លើងបានមកដល់ស្ថានិយបាត់ដំបង ។ យើងទាំងពីរនាក់ដើរសំដៅទៅរកផ្លូវចេញនៅខាងមុខស្ថានិយ ។ លោកឥន្ទ្របង្ហាញគាងទៀងដល់មិត្តបារាំងរបស់គាត់ម្នាក់ ដែលមានអ្នកបើកបរជួនគាត់មកឈប់ឡានរង់ចាំយើងនៅទីនោះ ។ បារាំងញញឹមទទួលយើងទាំងពីរដោយហុចដៃ Bonjour ផង ។ អ្នកបើកបរនាំយើងឆ្លងស្ពានចាស់ ទៅកាន់ត្រើយស្ទឹងខាងកើត ។ បារាំងបញ្ជាឲ្យអ្នកបើកបរត់ឡានទៅឆ្វេង រួចក៏ឈប់នៅទីនោះ ខាងជ្រុងវត្តសង្កែរជាប់មាត់ស្ទឹង ។ យើងចុះពីឡានហើយក៏ដើរតាមបារាំងទៅកាន់បន្ទប់មួយ មានទំហំបីម៉ែត្រកន្លះបួនជ្រុង ដែលលោកឥន្ទ្របានផ្តាំឲ្យគាត់ជួលទុកឲ្យគាងទៀង ។

តាំងពីពេលនោះមក លោកកៀង-ឥន្ទ្រតែងតែនាំប្រពន្ធមកសួរសុខទុក្ខគាងទៀងជារៀងរាល់ពេល ព្រមទាំងជួយទំនុកបំរុងលុយកាក់ខ្លះៗទៀតផង ។ គាងទៀងតែងតែជឿសវាងមិនចង់ជួបលោកឥន្ទ្រទេ ដើម្បីកុំឲ្យមានការយល់ច្រឡំពីសំណាក់ភរិយាថ្មោងថ្មីរបស់គាត់ ។

បានកន្លែងសំណាក់ស្រួលចូលហើយ គាងទៀងក៏ធ្វើសំបុត្រសុំលាលែងពីមុខដំណែងគ្រូបង្រៀននៅក្រសួងសិក្សាធិការព្រះរាជករ ព្រមទាំងសុំដកសំណុំលិខិតខ្លះទៀតសំរាប់ប្រើការនៅថ្ងៃក្រោយ ។ នៅខែកញ្ញាឆ្នាំ១៩៤៨ គាងទៀងទទួល

បានសំណុំរឿងទាំងអស់ពីក្រសួងអប់រំជាតិធ្វើមកពីព្រៃឆករ ។ បានសំណុំលិខិត
ទាំងអស់នេះហើយ គាងទៀងក៏ចូលទៅបង្ហាញខ្លួននៅអធិការដ្ឋានក្រសួងអប់រំជា
តិខេត្តបាត់ដំបង ដើម្បីសុំធ្វើជាក្រុមប្រៀនឡើងវិញ ។ ថ្ងៃទី១២-៩-៤៨ គាងទៀង
ត្រូវចូលទៅជួបលោកអធិការបឋមសិក្សាតាមកំណត់ ។ លោកអធិការត្រកូល ដោះ
អង្គុយចាំគាងទៀងក្នុងការិយាល័យ ។ ពេលចូលទៅដល់ លោកអធិការដោះវែន-
តា ចេញក្រឡេកមើលគាងទៀងតាំងពីក្បាលដល់ចុងជើង ហើយនិយាយយ៉ាងគំ
រោះគំរើយថា ៖

- គាងឯងនិយាយខ្លះមិនច្បាស់ មានឈ្មោះនិងរូបរាងដូចយួន តែក្រសួង
អប់រំជាតិនៅភ្នំពេញបានយល់ព្រមជ្រើសរើសគាងហើយ ។ ខ្ញុំសំរេចចិត្តថាគឺឯប
ញ្ជូនគាងទៅបង្រៀននៅសាលា < ពាមសីមា > ព្រោះនៅទីនោះមានយួនច្រើន ។
លោកពាក់វែនតាឡើងវិញ សរសេរលើក្រដាសមួយមានប្រវែង២-៣បន្ទាត់ជាភា
សាបារាំង រួចក៏បោះទៅឲ្យស្មៀនដើម្បីធ្វើសំបុត្រជាផ្លូវការ ។

នេះជាសេចក្តីសំរេចចិត្តរបស់មន្ត្រីខ្មែរម្នាក់ ដែលមិនខ្ចីសួរគាំសាមីខ្លួនសូម្បី
មួយម៉ាត់ក៏គ្មានផង ។ សេចក្តីសំរេចចិត្តនេះជាអំណាចផ្តាច់ការមួយក្នុងចំណោម
អំណាចផ្តាច់ការផ្សេងៗទៀតជាទូទៅនៅក្នុងស្រុកខ្មែរសម័យសក្តិភូមិ ។ លើសពី
នេះទៅទៀត គេសង្កេតឃើញសភាពល្ងង់ខ្លៅភ័យចេះពិចារណា ការខ្វះធម៌មេត្តា
របស់អ្នកដែលមានមុខងារសំខាន់ៗក្នុងការទទួលខុសត្រូវ និងសំរេចចិត្តពីរឿងអ្វី
មួយ ។ បើពុំដូច្នោះទេ កាលណាសាមីខ្លួនមានលទ្ធភាពអាចយកដង្ហាយមកថ្វាយ
បាន នេះជាមធ្យោបាយដ៏សក្តិសិទ្ធិមួយដើម្បីរកថវិកាបន្ថែម ។

គាងទៀងសុំលាលោកអធិការចេញមកក្រៅរង់ចាំសំបុត្របញ្ជា ។ ម៉ោងប្រ-
ហែល១១ លោកស្មៀនក៏ហៅគាងទៅកាន់ការិយាល័យរបស់លោក ដើម្បីចុះហត្ថ
លេខទទួលលិខិត ។ លោកស្មៀនខ្សឹបប្រាប់គាងថា សាលារៀននៅពាមសីមា
សង់លើទឹក ។ ដើម្បីធ្វើដំណើរទៅកាន់ទីនោះ គេត្រូវជិះទូកសណ្តែងជាមួយកា
ណូត ។ នៅទីនោះមានខ្មែរពាក់កណ្តាល យួនពាក់កណ្តាល ។ អ្នកត្រូវប្រយ័ត្នខ្ល
ន ព្រោះមានមូលដ្ឋានរៀនមិញមួយយ៉ាងធំនៅទីនោះ ។ គ្រូបង្រៀននៅពាមសីមា
ត្រូវតែ < គិតគូរ > ជាមួយចៅហ្វាយ ដើម្បីបានវិលមកកន្លែងស្រួលវិញ ។ល។

គាងទៀងត្រូវវិលត្រឡប់មកទីលំនៅវិញដែលមានចម្ងាយ៣គ.ម.ដោយជើង
ទទេ ។ គាងមិនហ៊ានជិះរ៉ឺម៉កទេ ព្រោះបញ្ហាថវិកា ។ នៅតាមផ្លូវ គាងដើររបណ្តើរ
យំរបណ្តើរនឹកឃើញអាកប្បកិរិយាលោកអធិការ នឹកឃើញសំដីលោកស្មៀន ដែល
បង្ហាញផ្លូវដើម្បីម្តេចឲ្យបានមកកាន់បាត់ដំបងវិញ ។ នឹកឃើញការប្រាត់ប្រាស់
រត់ចោលមិត្តកម្លាយ ដើម្បីគេចខ្លួនពីវៀតមិញ ហើយឥឡូវត្រូវគេបញ្ជូនខ្លួនឲ្យទៅ

តំបន់វៀតមិញដដែល ។ ឱ ! ខ្ញុំអើយ ជាតិនេះកើតមកជាខ្មែរកម្ពុជាក្រោម អ្វីក៏វេទនាម៉្លេះ ? ។ នៅកម្ពុជាក្រោម វៀតមិញតាមរកចាប់ដោយហេតុអ្វីត្រូវតែ ...មកដល់កម្ពុជាកណ្តាល គេថាខ្ញុំជាយួន តើខ្ញុំមានសញ្ជាតិជាអ្វី ? ។

គាងដើរតាមផ្លូវលេខ១ស្របមាត់ស្ទឹងសង្កែរ ។ លុះមកដល់ប៉ុស្តិ៍ គាងក៏ចូលទៅទិញតែម្រឹម្រួលសន្លឹក ដើម្បីផ្ញើសំបុត្រទៅលោកមាថាច់-ទីហុង ។ គាងក្រឡេកទៅខាងស្តាំបញ្ជូរការិយាល័យប៉ុស្តិ៍ ឃើញមានប្រកាសមួយបិទនៅជញ្ជាំង មានសេចក្តីជាអាទិ៍ថា ៖

« សាលាខេត្តបាត់ដំបងត្រូវការជ្រើសរើសស្មៀនប្រចាំថ្ងៃម្នាក់ (សូមបញ្ជាក់ថាដៅជំនាន់នោះ មុខងារស្មៀនស្រីមិនទាន់មានសិទ្ធិពេញលេញចូលក្នុងក្របខ័ណ្ឌក្នុងរាជរដ្ឋាភិបាលនៅឡើយ) ក្នុងចំណោមនារីនៅលើ ដែលមានអាយុពី២០ទៅ២៥ឆ្នាំ ។ ត្រូវចេះនិយាយនិងសរសេរភាសា ខ្មែរ-យួន-បារាំង ហើយត្រូវមានសញ្ញាបត្រ Certificat d'Etudes Primaires Complémentaires Franco-Indochinois » ។

នៅពេលកំពុងយកចិត្តទុកដាក់មើលក្រដាសនេះ មនុស្សម្នាក់ដើរមកកេះស្មា គាងតិចៗហើយសួរថា ៖

- គាង ! គាងជាខ្មែរកម្ពុជាក្រោមឬ ? ។
- ប៉ះ លោក ។
- គាងចេះភាសាយួនឬទេ ? ។
- ប៉ះ ខ្ញុំចេះលោក ! ។
- តើគាងចេះអក្សរបារាំង-ខ្មែរច្បាស់លាស់ឬទេ ? ។

គាងទៀងក៏បង្ហាញលិខិតបញ្ជា ព្រមទាំងបញ្ជាក់សព្វគ្រប់ពីជីវិតរបស់គាងជំរាបលោកក្នុងត្រួលរប៉ុស្តិ៍ ដែលកំពុងតែនិយាយជាមួយគាង ។ លោកធ្លាប់ទៅធ្វើការក្នុងក្រសួងប្រៃសណីយ៍នៅព្រៃឆតរចំនួន៣ឆ្នាំ លោកស្គាល់ខ្មែរកម្ពុជាក្រោមច្បាស់លាស់ណាស់ ។ លោកធ្វើមុខស្នូតបន្ទាប់ពីបានស្តាប់ការរាយការរបស់គាងមក លោកមានចិត្តអាណិតគាងជាពន់ពេក ។ លោកចាប់ដៃគាងទៀង ហើយក៏បញ្ជូនគាងខាងក្រោយស្ទុឡិចរបស់គាត់ ដើម្បីទៅកាន់សាលាខេត្តបាត់ដំបង ។ ទៅដល់ហើយ លោកប៉ក់-សាម៉េត ក៏នាំគាងទៅជួបលោកចំរើន-ប៊ុនរឿន ដែលជាកូនយូនខេត្តទី១នៅសាលាខេត្តបាត់ដំបង ។ លោកទាំងពីរនិយាយគ្នាមួយសន្ទុះ រួចហើយលោកប៊ុនរឿនក៏ដើរមកនិយាយជាមួយគាងទៀងដោយមេត្តាធម៌ថា ៖ ស្តែកនេះ គាងមកធ្វើ «តេស» ជាមួយគេចុះ ។ គាងទៀងដឹងថា លោកយល់ព្រមទាំងទើសទាំងទាល់ ដោយសារតែអន្តរាគមន៍ពីលោកប៉ក់-សាម៉េតតែប៉ុណ្ណោះ

ព្រោះលោកមិនដែលស្គាល់ខ្មែរកម្ពុជាក្រោមទេ លោកក៏ស្មានដូចអ្នកដទៃទៀតដែរ ថាជាជាយូន...

ថ្ងៃស្អែកឡើង ទី១៣-៩-៤៨ ពេលនាងទៀងដើរទៅដល់មុខការិយាល័យ លោកកូឡុយ គាងឃើញមាត់យុវនារី៥នាក់អង្គុយចាំនៅទីនោះរួចជាស្រេច ។ នារីទាំងនោះស្លៀកពាក់ស្អាតបាតតាមរបៀបខ្មែរនិយាយខ្លីបន្តិចស្លៀកខ្លាញ់នេះពីនោះ ។ ចំណែកនាងទៀងស្លៀកខោខ្មៅ ពាក់អាវសកមូលដៃវែង ទុកសក់កៀបទៅក្រោយ តាមរបៀបខ្មែរកម្ពុជាក្រោម ។ បុគ្គលិកធ្វើការនៅសាលាខេត្តសម្តីនាងគ្រប់ៗគ្នា ដោយមិនដែលឃើញទាំងសំលៀកបំពាក់ ទាំងរូបរាង ទាំងសក់មិនមែនយូនមិនមែនចិន ឬក៏ពារសមរម្យដូចជាខ្មែរ ។ នាងមិនហ៊ានចូលទៅជិតគេទេ ដោយឈរនៅក្បែរមាត់ទ្វារបន្ទប់លោកកូឡុយទី១ ផ្នែកខ្ពង់ខ្ពស់ជញ្ជាំង...

ពេលម៉ោងធ្វើ «តេស» មកដល់ គណកម្មាធិការហៅបេក្ខនារីទាំង៦នាក់ចូលទៅកាន់បន្ទប់លោកកូឡុយទី១ ។ លោកចំរើន-ប៊ុនរឿនដាក់កៅអីពិសេសមួយនៅខាងឆ្វេងគាត់សំរាប់នាងទៀង ។ វិញ្ញាសារមាត់បីមុខគឺ ៖ សរសេរតាមសូត្រខ្មែរ, សរសេរតាមសូត្របារាំង និងការសន្មតផ្ទាល់មាត់ភាសាយូន ។ រួចហើយបេក្ខនារីទាំងអស់ត្រូវនៅអង្គុយស្តាប់លទ្ធផល ។ ប្រហែលមួយម៉ោងក្រោយមកលោកប៊ុនរឿនដើរចេញពីបន្ទប់ ញញឹម ហុចដៃស្តាំកាន់នាងទៀង ដៃឆ្វេងកាន់សំណុំលិខិត ហើយនាំនាងទៅជួបឯកឧត្តម ទេព-ផន ចៅហ្វាយខេត្តបាត់ដំបង ។

លោកសម្តីមើលមុខនាងទៀងដោយងឿងឆ្ងល់ តែលោកប៊ុនរឿនក៏ធ្វើសេចក្តីរាយការណ៍ពីរប្រវត្តិ និងបញ្ហាផ្សេងៗ រួចមកក៏បង្ហាញលទ្ធផល «តេស» របស់នាង ៖

- សរសេរតាមសូត្រខ្មែរ គ្មានកំហុស ។
- សរសេរតាមសូត្របារាំង គ្មានកំហុស ។
- ភាសាយូនល្អបង្អួរ ។

លោកចៅហ្វាយខេត្តក៏ក្បាលញញឹមពេញចិត្តនឹងលទ្ធផលនេះ ។ លោកក្រោកឡើងដឹកនាងទៀងទៅជួបជុំលេខាធិការទាំងអស់ ដើម្បីសួរយោបល់ ។ ពេលនោះលោកប៉ក់-សាម៉េតក៏មកដល់ល្មម ព្រោះលោកក៏ចង់ដឹងពីលទ្ធផលនៃការប្រឡងជ្រើសរើសនេះដែរ ។ នៅពេលនោះលោកប៉ក់-សាម៉េតក៏លើកដៃធានាអះអាងថា នាងទៀងពិតជាកូនខ្មែរកម្ពុជាក្រោមពិតៗ ។ ចំណែកបុគ្គលិកសាលាខេត្តនៅពេលនោះមាន ៖ លោកវ៉ា-សំផុន, លោកពត-សាអ៊ឹម (លោកពត-សាអ៊ឹមត្រូវជាមិត្តភក្តិរបស់លោកលី-ខៀប ហង់ហ្វាងសារពត៌មានអង្គរថ្មី- ក្រោយមកបានចូលទៅបំរើក្នុងកងយោធពលខេមរភូមិន្ទ), លោកទេព-សារឹម និងលោក

អ៊ូ-ជិត ក៏លើកដៃសុំទទួលស្គាល់និងធានាអះអាងដែរ ។

ឯកឧត្តមទេព-ផន ក៏សំរេចតែងតាំងនាងទៀងជាលេខាធិការប្រចាំថ្ងៃ (Secrétaire journalière) ទទួលបន្ទុកខាងកិច្ចការរបៀប (Service d'Ordre) ។លោកអ៊ូ-ជិតជាអ្នកចាត់ចែងធ្វើសំណុំរឿងនេះ ដើម្បីផ្ញើទៅសុំការយល់ព្រមពីក្រសួងមហាផ្ទៃ ។ ឯកឧត្តមទេព-ផន ធ្វើអំណោយ១០០\$ដល់នាង ដើម្បីទិញសំលៀកបំពាក់ជាខ្មែរ ។ លោកប៉ាល់-សំអុល ភូល្យយុទ្ធសាស្ត្រធ្វើអំណោយ៣០\$ ដើម្បីឱ្យនាងទិញស្បែកជើងថ្មីមួយគូជំនួសស្បែកជើងលើកញ្ជាស់ដែលនៅជាប់នឹងជើងនាង ។ ថ្ងៃទី១១-១១-៤៨ នាងទៀងបានចូលធ្វើការនៅសាលាខេត្តបាត់ដំបងតាំងពីនោះរៀងរហូតមក ។

នៅថ្ងៃទី២០-៤-៥០ លោកកៀង-ឥន្ទ្រត្រូវផ្លាស់ទៅកាន់រាជធានីភ្នំពេញ ។ នៅថ្ងៃទី២៦-៧-៥១ លោកកៀង-ឥន្ទ្រមានបេសកកម្មមកកាន់ទីក្រុងបាត់ដំបង ។ លោកចូលសំរាកដេកផ្ទះម្តុំពុកភ្នែកឈ្មោះ ហូ-ថាញសុក Hô Thanh Sôc មួយយប់ ។ ព្រឹកឡើងម៉ោង១០ លោកត្រូវធ្វើដំណើរចេញពីខេត្តបាត់ដំបងចូលទៅកាន់ខេត្តពោធិសាត់ ដូចមានលិខិតបញ្ជាក់ (Attestation) ជូនភ្ជាប់មកជាមួយនេះ ៖

SERVICE CENTRAL DE L'ETAT CIVIL
DES SUCCESSIONS ET DES SEPULTURES MILITAIRES
139 rue de BERCY 139
PARIS XII⁰

ACTE DE DISPARITION

GROUPE DES UNITES DE GARNISON DE PHNOM PENH
(Compagnie de Garnison)

Nous soussignés Lieutenant FERMET Honoré, Officier d'Etat-Civil du Groupe des Unités de Garnison de PHNOM PENH, certifions que le nommé KIEN-INH, fils de KIEN-SREY et de THACH-THI-NHIEU, né le 15 Février 1925 à THION LOI, Canton de TRAVINH, province de TRAVINH, département de Cochinchine, Adjudant-Chef Interprète inscrit sous le n⁰ 303 au registre matricule, disparu le 27 Juillet 1951 au kilomètre 16 sur la route de PURSAT à LEACH, province de PURSAT (Cambodge), et que depuis cette époque toutes les recherches auxquelles il a été procédé pour découvrir son sort sont demeurées infructueuses.

CIRCONSTANCES DE LA DISPARITION

Le 27 Juillet 1951, l'Adjudant-Chef Interprète KIEN-INH était désigné pour se rendre à LEACH, province de PURSAT pour y effectuer une séance de propagande. Le convoi qui l'escortait quitta PURSAT à 14 heures at arrivé à LEACH à 15 heures. Il en repart à 17 heures, et à 17 heures 30 au kilomètre 16 de la route de PURSAT - LEACH, il tombe dans une embuscade de Viêt-Minh. A l'issue du combat qui s'est déroulé entre les Viêt-Minh et l'escorte, l'Adjudent-Chef KIEN-INH n'a pas reparu; aucun témoignage sur sa mort n'a pu être recueilli. En conséquence, l'Adjudent-Chef KIEN-INH est porté disparu (suite combat) à compter du 28 Juillet 1951 à 0 heure 1 minute ./.

Vu : Pour la légalisation
de la signature du Lieutenant
d'Etat-
FERMET Officier d'Etat-Civil
PHNOM PENH, le Août 1951
Intendant Militaire de 3⁰ Classe
es TC, Chef de Service de l'Intendance
de Phnôm Penh,
Caché et Signé

Fait à PHNOM PENH le 10 AOUT 1951
Le Lieutenant FERMET, Officier
Civil du Groupe des Unités de Garnison
Caché et Signé le Lieutenant FERMET

« ថ្ងៃ២៧-៧-៥១ លោកកៀង-ឥន្ទ្រ នាយរងអគ្គលេខាធិការ លេខាធិការបក
ប្រែ បានត្រូវបញ្ជូនទៅកាន់ស្រុកលាច ខេត្តពោធិសាត់ ដើម្បីធ្វើការយោសាសនាពន្យ
ល់ប្រជាជន ។ ក្នុងឡានចាកចេញពីខេត្តពោធិសាត់នៅម៉ោង២រសៀល ទៅដល់
លាចនៅម៉ោង៣រសៀល ។ លោកចាកចេញពីលាចមកវិញ នៅម៉ោង៥រសៀល
ហើយនៅម៉ោង៥កន្លះ នៅត្រង់គីឡូម៉ែត្រលេខ១១៦ លោកត្រូវជាប់ក្នុងការឡោម
ព័ទ្ធរបស់ពួកវៀតមិញ... » ។

ពេលច្បាំងតទល់គ្នានេះ វៀតមិញចាប់លោកកៀង-ឥន្ទ្រចង រួចនាំយកទៅ
បាត់ ។

បារាំងស្តាយលោកកៀង-ឥន្ទ្រណាស់ ព្រោះលោកជាមនុស្សស្មោះត្រង់នឹង
ចៅហ្វាយនាយ ចេះនិយាយនិងសរសេរបីភាសា ។ ក្រសួងមានសមត្ថកិច្ចបានចា
ត់លោក ចេង ដែលមានឋានៈអ្នកសិក្សា Aspirant និងជាសហការីរបស់លោកឥន្ទ្រ
ឲ្យតាមស៊ើបអង្កេតរឿងនេះ ។ លោក ចេង តាមដានរកអស់ពាង្គី គ្មានលទ្ធផលអ្វី
សោះ ។ នៅឆ្នាំ១៩៥៤ បារាំងត្រូវជិកថយពីឥណ្ឌូចិន លោក ចេង ក៏ចូលទៅបំរើ
ក្នុងកងយោធពលខេមរភូមិន្ទ ក្នុងឋានៈអ្នកសិក្សាអនុសេនីយទៅ នៅផ្នែកសឹករង